



15 ta' Settembru 2014

Seduta Nru: 32 - KUNSILL LOKALI GŻIRA

Minuti tal-laqqgħa li saret it-Tnejn 01 ta' Settembru 2014 fil-5.00 p.m. fl-Uffiċċju Amministrativ tal-Kunsill Lokali.

Preżenti:

Is-Sinjuri:

Roberto Cristiano – Sindku, Joe Galea – Viċi-Sindku u l-Kunsillieri Vincenza Attard, Joe Camilleri u Charles Micallef St. John flimkien ma' l-A/Segretarju Eżekuttiv Hugh Zammit u d-D/Segretarju Eżekuttiv Marion Monaco.

Skuzati: Il-Kunsillier Victor Rutter minħabba mpenn ta' xogħol u J.M. Muscat minħabba mpenn ieħor.

Chairman

Is-Sindku Roberto Cristiano ppreseda l-laqqgħa

Agenda

Il-Kunsill mexa fuq l-avviż li ħareġ fis-27 t' Awwissu 2014

TALBA

lċ-*Chairman* qal it-talba.

1 Qari u Approvazzjoni tal-Minuti

1.1 Il-minuti tas-Seduta Numru 31 ttieñdu bħala moqrija u lċ-*Chairman* stieden lill-Kunsillieri jressqu l-korrezzjonijiet tagħhom.

lċ-*Chairman* ġibed l-attenzjoni li għandha ssir korrezzjoni fil-minuti minħabba l-fatt li fil-laqqgħa preċedenti kien ġie diskuss u approvat b'mozzjoni mressqa minnu ssekondata mill-Viċi-Sindku li l-kuntrattur tal-knis (*SRF Cleaning Services*) kellu jaħsel bil-*power wash* is-segwententi toroq:

- Pjazza Meme' Scicluna
- Mill-Housing Estate sal-Waterfront Hotel – il-bankina tan-naħa tar-residenti
- Misraħ Turu Colombo
- Triq Edgar Bernard speċjalment fil-kantuniera ma' Triq Willie Arena
- Triq Guze Miceli.

Il-minuti kif emendati ġew approvati unanimament b'mozzjoni mressqa miċ-*Chairman*, ssekondata mill-Kunsillier Charles Micallef St. John.

2. Materji Konnessi

2.1 Paġna nru: 2 para 5.1 – Iċ-*Chairman* informa li t-talba li kienet saret sabiex impjegata mill-Enemalta tiġi ssekondata mal-Kunsill Lokali ġiet approvata u ġie estiż b'xahar ieħor l-impjeg tas-Sinjura Marion Monaco.

2.2 Iċ-*Chairman* qal li kellu laqgħa ma' rappreżentanti tal-lukandi *Bayview* u 115 The Strand dwar talba biex tiġi sponsorjata t-*Truss System* u d-dwal għall-kunċert li kien ser issir fid-29 t'Awwissu 2014. Huwa kompli jgħid, li l-entitajiet sopracitati xtaqu jgħinu lill-Kunsill pero' f'affarijiet li r-residenti kollha jkunu jistgħu jibbenifikaw.

2.3 Paġna Nru: 2 – para 2.2– Il-Kunsill ġie nfurmat li t-talba għall-*Environmental Warden (extra)* biex idur il-lokalita' darba fil-ġimgħa kienet intbagħtet iżda l-*Expression of Interest – Litter Bins* kienet ma' ħarġitx biex jerġa' jiġi diskuss l-fatt jekk dawn għandhomx ikunu bl-għatu jew le.

Matul id-diskussjoni li saret ġie deċiż li l-*litter bins* għandhom ikunu bl-*flap cover* u jinxtraw ukoll d-*doggy bins*. Iċ-*Chairman* qal, li s-Sur Michael Stivala kien lest li jisponsorja parti mill-ispiza tal-*litter bins*.

2.4 Paġna Nru: 3 – para 3.4 – Iċ-*Chairman* qal l-ittra lil Dott Ruth Scott għan-nom tas-Sur Philip Myers kienet intbagħtet. Id-ditta *Savoy Gardens* ġiet ikkuntattjata dwar il-bankina u ġejna nfurmati li l-kuntrattur kien ser iqaxxar il-wiċċ tagħha biex ma tkunx tiżloq, it-talba għal żewġ *traffic calming measures* fi Triq Reid fil-parti ta' bejn Triq Luqa Briffa u Triq D'Argens kienet intbagħtet lit-*Transport Malta*, rigward il-bozza ta' mal-ħajt, il-kuntrattur tal-Kunsill kien ser jara tistax issir *central hanging* u dwar il-ġnien pubbliku l-Kunsill ġie nfurmat li ma kien sar ebda ftehim li dan ikun ġnien pubbliku.

2.5 Iċ-*Chairman* qal li l-*MEPA* kienet infurmat dwar l-applikazzjoni ta' permess nru: PA 1596/14 biex isiru alterazzjonijiet fil-binja Vinto Store, Triq Turu Rizzo k/ma' Triq Sliema.

2.6 Iċ-*Chairman* qal li l-ittri lil dawk ir-residenti li kienu qed jostakulaw bankini bi pjanti u oġġetti simili kienu intbagħtu u kellu anke laqgħa ma' wieħed minnhom.

Wara diskussjoni qasira, ġie deċiż li l-Perit tal-Kunsill għandu jagħmel *site inspections* sabiex jikkjarifika jekk b'dawn l-ostakoli l-wisa' li jkun baqa' tal-bankina tkunx skont l-ispeċifikazzjonijiet u jekk le, nitolbu l-parir legali ta' l-Avukat.

2.7 Paġna Nru: 5 para 8.1 – Il-lista tat-toroq ta' fejn għandhom isiru *t-traffic calming measures* kienet intbagħtet lit-*Transport Malta*.

2.8 Paġna Nru: 3 para 3.1 – Il-Kunsill ġie nfurmat li kien qed isir it-tindif ta' l-*istorm water culverts* u kienu qed jittieñdu wkoll xi ritratti.

2.9 Il-Kunsill ġie nfurmat li kienet intbagħtet *e-mail* lill-*Authorised Officer* biex issir sorveljanza minn *environmental wardens* partikularment f'Misraħ Turu Colombo u dan minħabba ħruġ irregolari ta' skart.

2.10 lċ-*Chairman* qal li ressaq talba lill-Awtorita' tad-Djar sabiex tiġi approvata l-konstruzzjoni ta' ħajt fil-qasam tad-djar u dan minħabba l-fatt, li s-sitwazzjoni kienet saret deplorabbli fejn dan l-ispazju in kwestjoni qiegħed jintuża għal rimi illegali ta' kull tip ta' skart kif ukoll qed jintuża għall-bżonnijiet personali flimkien ma' atti oħra ndiċenti ta' xi nies u b'hekk hemm periklu sanitarju u ta' ordni pubbliku.

2.11 Paġna Nru: 4 para 6.1 - ***Tender GLCT003/2014-Emergency Tender for Pavement & Kerbs*** – Il-Kunsill ġie nfurmat li l-laqqgħa mal-kuntrattur kienet saret li matula ġew ikkjarifikati diversi fatturi. Il-Perit ġibed l-attenzjoni li fil-*B.O.Q.b'* diżvista ma ġiex inkluż il-qluġħ u r-rimi tar-radam pero' jiġi kopert bil-15% *contingency*. Il-kuntrattur qal li x-xogħlijiet ser jibdew f'nofs Settembru 2014 u jispiċċaw bejn wieñed u ieñor fi żmien tlett ġimgħat. Kif il-Kunsill ikun infurmat bid-data, għandha tintbagħat ittra lir-residenti ta' dawn it-toroq.

3. Korrispondenza

Ġiet ippreżentata l-korrispondenza li kienet waslet sa l-01 ta' Settembru 2014 kif ukoll ingħatat informazzjoni ta' laqqgħat u stedini li l-Kunsill għandu għall-ġranet li ġejjin.

lċ-*Chairman* qara l-korrispondenza li rċevejna u dik li ntbagħtet fosthom:

3.1 Il-Kunsill ma qabilx mat-talba li tressqet mid-ditta *Corporate Gifts Malta* biex titwañħal tabella nformattiva taħt *traffic sign* tal-Kunsill.

3.2 Tressqet kwotazzjoni mibgħuta mill-kuntrattur *J&K Contractors Ltd* għall-ammont ta' €15,762.50 sabiex isir *patching* bil-*hot asphalt* fit-Toroq Belvedere u Gżira.

Il-Viċi-Sindku qal li meta kien kellem lill-kuntrattur, dan ta' l-añħar kien issuġġerixxa li minflok isiru ħafna irqajja tingħata kisja ta' *asphalt* mat-triq kollha li xorta huwa *patching*, iżda x-xogħol ikun añjar u aktar uniformi.

lċ-*Chairman* qal, li fl-opinjoni tiegħu l-Kunsill għandu jiltaqa' mal-Perit biex jigwidah dwar jekk ikunx hemm bżonn xi xogħlijiet tal-Korporazzjoni għas-Servizzi ta' l-ilma.

Il-Kunsill qabel unanimament.

3.3 lċ-*Chairman* informa li dakinhar stess fil-11.30 a.m. kien attenda għall-ftuħ ufficjali ta' '*Il-Qawsalla Smart Kids Child Care Centre*' fl-iskola Primarja Gżira. Huwa qal li l-post huwa sabiħ u l-attendenza kienet inkoraġġjanti.

3.4 Tressqet kwotazzjoni mid-ditta *JBC Ltd* dwar *spare parts* li hemm bżonn biex issir manutenzjoni fuq *playing field equipment* li hemm fil-Ġnien Kunsill ta' l-Ewropa liema kwotazzjoni kienet tammonta għal €407.45. Minħabba l-fatt li dawn l-*spare parts* iridu jiġu minn barra, l-ammont tas-*sea freight* huwa ta' €465, għalhekk it-total ikun €872.45 u jieħu madwar sittin ġurnata biex jaslu filwaqt li *air freight* huwa €1,100.00 u t-total ikun €1,507.45 u jaslu fiż-żmien ħames jew sebgħat ijiem.

Wara diskussjoni qasira, ġie deciż li l-*Chairman* għandu jikkuntattja lid-Dipartiment konċernat biex jara kif baqgħet is-sitwazzjoni tal-proġett tal-*Yacht Marina* li fih kellu jiġi ntegrat il-Ġnien biex jekk ikun possibbli l-manutenzjoni ssir minnhom.

Il-Kunsillier Joe Camilleri qal, li jekk ir-risposta tkun fin-negattiv, din il-manutenzjoni ssir mill-fondi tar-Regjun.

Il-Kunsill qabel unanimament.

3.5 Inqrat ittra mibgħuta mis-Sinjura Maria Hilda Magro li toqgħod 178 Triq il-Flotta fejn kienet qed titlob lill-Kunsill biex titranġa l-bankina b'tali mod li l-vetturi ma jkunux jistgħu jipparkjaw fuqa u b'hekk jiġi evitat li hi tkun tista tidhol u toħroġ minn darha mingħajr xkiel, ma jkunx hemm periklu għall-*pedestrians* u ma jitkisrux il-kaptelli tad-drenaġġ.

Wara diskussjoni qasira, l-Kunsill qabel unanimament li l-Viċi-Sindku għandu jagħmel *site inspection* u jirreferi lill-Kunsill.

3.6 Il-Kunsill ġie nformat li qed tiġi organizzat Laqgħa Plenarja mill-Assoċjazzjoni għall-Gvern Lokali nhar is-Sibt 18 t'Ottubru 2014 u Laqgħa għas-Sindki u l-Viċi-Sindki nhar il-Ġimgħa u s-Sibt 7 u 8 ta' Novembru 2014 li ser issir Għawdex.

3.7 Inqrat *e-mail* mibgħuta mis-Sur Ronald Cilia li joqgħod fil-vicinanzi ta' Pjazza Meme' Scicluna fejn kien qed jissuġġerixxi fost affarijiet oħra li titnaqqas il-wesgħa tal-bankina fil-Pjazza sopracitata biex b'hekk jonħoloq aktar spazju għall-parkeġġ tal-vetturi.

Wara diskussjoni qasira, l-Kunsill qabel unanimament li dan ma setax isir minħabba l-fatt li meta din il-Pjazza kienet ġiet *embellished* mill-Kunsill, il-MEPA ma kienitx approvat tnaqqis mill-bankini minħabba il-karatteristika tal-Pjazza.

3.8 Inqrat ittra mibgħuta mill-Avukat Jose' A. Herrera għan-nom ta' Vito Tripi u Monica Caratelli li huma nteressati li jakkwistaw gabbana jew *kiosk* fil-lokalita' tal-Gżira, ta' Xbiex jew il-Belt u għalhekk xtaqu direzzjoni mill-Awtorita' konċernanti dwar permessi jew liċenzji u l-ispejjeż ta' l-istess.

Wara diskussjoni qasira, ġie deċiż li l-Kunsill mhux l-Awtorita' kompetenti.

3.9 Iċ-*Chairman* qara korrisondenza li ntbagħtet mis-Sur Leslie Richardson f'isem sħabu s-Sur Dunstan Attard u s-Sur Tony Cassar Darrian dwar il-possibilita' li l-*Orpheum Theatre* jiġi restawrat u li fl-añhar tas-sena l-oħra kien ġie kkonfermat li seta' jkun hemm il-possibilita' li ssir applikazzjoni għal *EU funds* biex dan it-teatru jiġi restawrat.

L-ittra kompliet tgħid li bħala l-moventi ta' din l-inizjattiva kienu qedgħin jitolbu l-appoġġ tas-soċjetajiet lokali fosthom il-Kunsill Lokali biex b'hekk kollha flimkien jkunu jistgħu jattivaw lill-entitajiet relevanti sabiex dan it-teatru jiġi restawrat u utilizati għall-attivitajiet kulturali.

Wara diskussjoni qasira, l-Kunsill qabel unanimament b'mozzjoni mressqa miċ-*Chairman* ssekondata mill-Kunsillier Charles Micallef St. John li ma jsib ebda oġġezzjoni u jagħti l-appoġġ kollu meħtieġ għal din l-inizjattiva.

3.10 Rigward ittra li ntbagħtet mis-Sur Carmelo Chetcuti sabiex jitneħħa l-*breakwater* li hemm quddiem l-*Orpheum Theatre* bejn it-Toroq Stuart u Cameron.

Matul id-diskussjoni li saret ġie deċiż li l-Kunsill għandu jikkuntattja lit-*Transport Malta* biex tigwida jekk il-*breakwater* huwiex legali jew le.

3.11 Il-Kunsill ġie nformat permezz ta' *e-mail* u *site plan* mibgħuta mis-Sur Pierre Poulton li kien ser jiġi nstallat *tower crane* fi Triq Ponsonby

3.12 Iċ-*Chairman* qal li kopja tal-korrisondenza kienet disponibbli.

Il-Kunsillier Charles Micallef St. John telaq minħabba mpenn ieħor.

4. Approvazzjoni ta' Skeda ta' Ffalsijiet

4.1 Tressqet l-iskeda tal-ffalsijiet Klg6/31 minn numru 1382 sa 1414 (*appendix nru:1*) għall-approvazzjoni tal-Kunsill.

Il-Kunsill approva unanimament l-iskeda sopracitata b'mozzjoni mressqa miċ-*Chairman*, ssekondata mill-Kunsillier Joe Camilleri.

5. Affarijiet Oħra

5.1 Iċ-*Chairman* ġibed l-attenzjoni tal-Kunsill li kien inħatar *Chairman* ġdid fil-KNPD, S-Sur Oliver Scicluna. Qal ukoll li huwa ta' l-opinjoni li l-Kunsill għandu jstieden għall-laqqgħa ta' ntroduzzjoni.

Il-Kunsill qabel unanimament.

5.2 Iċ-*Chairman* qal li r-rampi li hemm fil-kantunieri tat-toroq (*slopes*) għandhom jitrangaw(*slopes*) biex ikun aktar faċli għal min jagħmel użu minnhom speċjalment persuni bi bżonnijiet speċjali.

Wara diskussjoni qasira l-Kunsill qabel unanimament b'mozzjoni mressqa miċ-*Chairman*, ssekondata mill-Viċi-Sindku li dan ta' l-aħħar għandu jiltaqa' mal-kuntrattur *J&K Contractors Ltd* biex tingħata stima għal dan ix-xogħol.

5.3 Matul id-diskussjoni li saret dwar il-*bus shelters*, il-Kunsillier Joe Camilleri ssuġġerixxa li din il-materja għandha tiġi diskussa waqt il-laqqgħa tas-Sindki u Viċi-Sindki li ser issir f'Novembru 2014.

5.4 Il-Kunsill qabel unanimament li għandha tiġi ppubblikata t-*tender* tal-ġbir ta' l-iskart domestiku b'mozzjoni mressqa miċ-*Chairman*, ssekondata mill-Kunsillier Joe Camilleri.

Matul id-diskussjoni li saret dwar is-suġġett sopracitat ġie deċiż li:

- l-ġbir għandu jsir fuq sitt ijiem – *optional* sebgħa
- l-ħin tal-ġbir jista' jsir filgħodu jew filgħaxija skont in-neċessita' tal-lokalita'
- ġbir ta' skart kummerċjali mhux permess

5.5 Il-Kunsill qabel unanimament li għandha tinħareġ it-*tender* tal-knis b'mozzjoni mressqa miċ-*Chairman* ssekondata mill-Kunsillier Joe Camilleri.

Matul id-diskussjoni li saret dwar is-suġġett sopracitat ġie deċiż li:

- n-numru tal-kenniesa għandu jkun sitta biex b'hekk il-lokalita' tkun milħuqa kollha
- It-tindif tat-toroq għandu jsir fuq sittjiem b'sitt kenniesa
- jsir *extra service* il-Ħadd, it-triq tal-Knisja u x-Xatt

6. Laqqgħa Oħra

6.1 Minħabba li ma kienx hemm affarijiet oħra, l-laqqgħa ntemmet fis-7.00 p.m. u ġiet agġornata għat-Tnejn 15 ta' Settembru 2014 fil-5.00 p.m.

Roberto Cristiano
Sindku

Hugh Zammit
A/Segretarju Eżekuttiv